



پیٹرولیم اور قدرتی گیس کی وزارت

پیٹرولیم کے وزیر قزاقستان میں تیرے ویں بین حکومتی میٹنگ کی مشترکہ صدارت کریں گے

Posted On: 19 SEP 2017 1:10PM by PIB Delhi

نئی دہلی۔ 19 ستمبر۔ پیٹرولیم اور قدرتی گیس اور ہنرمندی کے فروغ نیز چھوٹی صنعتوں کے مرکزی وزیر جناب دھرمیندر پردھان 19، 20 ستمبر 2017 کو قزاقستان کے شہر آستانہ کا دورہ کریں گے۔ وہ وہاں قزاقستان کے ساتھ بین حکومتی کمیشن آئی جی سی کی تیرہویں میٹنگ کی مشترکہ صدارت کریں گے۔ قزاقستان کے وزیر توانائی جناب کانت بوزمبئیف، قزاقستان کی طرف سے میٹنگ کی مشترکہ قیادت کریں گے۔

آئی جی سی کی میٹنگ کا مقصد بھارت اور قزاقستان کے درمیان اس سمجھوتے پر عمل کرنا ہے جو جولائی 2015 اور جون 2017 میں وزیراعظم نریندر مودی کے دورہ قزاقستان کے دوران طے کیا گیا تھا۔

کے دے وران جناب پردھان اپنے ہم منصب کے ساتھ مختلف معاملات اور توانائی، تجارت، معیشت، سرمایہ کاری، ٹرانسپورٹ و رابطے، زراعت، اطلاعاتی ٹیکنالوجی، خلا، حفظان صحت اور ثقافت کے شعبوں میں دونوں ملکوں کے درمیان تعاون میں تیزی لانے سے متعلق نظریات پر بات چیت کریں گے۔ توقع ہے کہ طرفین دونوں ملکوں کے درمیان تجارت، معیشت اور سرمایہ کاری سے متعلق تعاون میں اضافے کیلئے ایک حکمت عملی اور خاکے کو قطعی شکل بھی دیں گے۔

وزیر موصوف کے ساتھ ایک وفد بھی ہے، یہ وفد وزارتوں/محکموں کے سینئر افسران پر مشتمل ہے جن میں پیٹرولیم اور قدرتی گیس، کانکنی، الیکٹرونکس اور اطلاعاتی ٹیکنالوجی، سیاحت، اسرو، ایٹمی توانائی کا محکمہ، زرعی تحقیق کی بھارتی کونسل بھی شامل ہیں۔ ان وفود میں او این جی سی ویش اور ریلوے بورڈ کے اعلیٰ اختیاراتی افسران بھی شامل ہیں۔

م ن۔ اس - ع ن۔

U-4638

(Release ID: 1503279) Visitor Counter : 2

